

## இலங்கை அரசாங்க மருந்தாக்கல் கூட்டுத்தாபனம் - 2013

இலங்கை அரசாங்க மருந்தாக்கல் கூட்டுத்தாபனத்தின் 2013 திசெம்பர் 31 இல் உள்ளவாறான நிதி நிலைமைக்கூற்று மற்றும் அத்திகதியில் முடிவடைந்த ஆண்டிற்கான வருமானக் கூற்று, உரிமை மூலதன மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொறிப்புக்களையும் உள்ளடக்கிய 2013 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13(1) பிரிவு மற்றும் 1957 இன் 49 ஆம் இலக்க அரசு கைத்தொழில் கூட்டுத்தாபனங்கள் அதிகாரச்சட்டத்தின் 29 ஆம் பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையில் உள்ள ஏற்பாடுகளுக்கமைய எனது பணிப்பின் கீழ் கணக்காய்வு செய்யப்பட்டன. நிதி அதிகாரச்சட்டத்தின் 14(2)(சீ) பிரிவின் பிரகாரம் கூட்டுத்தாபனத்தின் வருடாந்த அறிக்கையுடன் பிரசுரிக்கப்பட வேண்டும் என நான் கருதும் எனது கருத்துரைகளும் அவதானிப்புகளும் இந்த அறிக்கையில் காணப்படுகின்றன.

### 1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்கள் இலங்கை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ்கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

### 1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்கநெறி வேண்டுகளுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ்கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் கூட்டுத்தாபனத்தின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி கூட்டுத்தாபனத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிவு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டேன் என நான் நம்புகிறேன்.

#### 1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கப்படுகின்றது.

### 2 நிதிக்கூற்றுக்கள்

#### 2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து இலங்கை அரசாங்க மருந்தாக்கல் கூட்டுத்தாபனத்தின் 2013 திசம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

#### 2.2 நிதிக்கூற்றுக்கள் மீதான கருத்துரைகள்

##### 2.2.1 இலங்கை கணக்கீட்டுக் நியமம்

இலங்கை கணக்கீட்டுக் நியம இலக்கம் 26 இன் பிரகாரம் ஊழியர் இளைப்பாற்று நலன் பொறுப்பு ஆயுட்கணிப்பீடு மதிப்பீட்டாளர் ஒருவரால் (Actuarial Valuer) ஒருவரால் மதிப்பீடு செய்யப்பட்டிருக்கவில்லை.

##### 2.2.2 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

(அ) திறைசேரி உண்டியல் முதலீட்டு மீது கிடைக்கப்பெற்றிருந்த ரூபா 70,687 ஆன வட்டி வருமானம் கணக்கீடு செய்யப்படாததன் காரணமாக மீளாய்வாண்டின் வட்டி வருமானம் மற்றும் ஆண்டிற்குரிய முதலீட்டுப் பெறுமதி என்பன அப்பெறுமானத்தால் குறைத்துக் காட்டப்பட்டிருந்தன.

(ஆ) மருத்துவ வழங்கல் பிரிவிற்கு வழங்கப்பட்ட மருந்துகள் மற்றும் சத்திரசிகிச்சை நுகர்வுப் பொருட்களிலிருந்து பயன்பாட்டிற்கு எடுக்க முடியாத பொருட்களாக ரூபா 201,499,316 தொகையான அளவு மீள அனுப்பப்பட்டிருந்ததுடன், அவ்வாறு பயன்படுத்த முடியாத அனைத்து இருப்புக்களுக்கும் ஏற்பாடு மேற்கொள்வது கூட்டுத்தாபனத்தின் கொள்கையாக இருந்த போதிலும், ரூபா 194,776,269 பெறுமதியான இருப்புக்களுக்காக மாத்திரம் ஏற்பாடு செய்யப்பட்டிருந்தமையால் மீளாய்வாண்டிற்காக ரூபா 6,723,047 தொகையான ஏற்பாடு குறைத்து மேற்கொள்ளப்பட்டிருந்தது.

(இ) மருத்துவ வழங்கல் பிரிவிற்கு வழங்கப்பட்ட ரூபா 39,564,102 பெறுமதியான மருந்துகள் மற்றும் சத்திரசிகிச்சை நுகர்வுப் பொருட்களுக்குரிய 28 வரவுத் தாள்கள் மீளாய்வாண்டின் நிதிக்கூற்றுக்களில் கணக்கீடு செய்யப்படாததன் காரணமாக கடன்பட்டோர் மற்றும் விற்பனை என்பன ரூபா 39,564,102 ஆல் குறைத்து நிதிக்கூற்றுக்களில் காட்டப்பட்டிருந்தன.

### 2.2.3 பெறவேண்டிய மற்றும் செலுத்தவேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

- (அ) சமர்ப்பிக்கப்பட்ட நிதிக்கூற்றுக்களின் படி 2013 திசெம்பர் 31 இல் உள்ளவாறு கூட்டுத்தாபனத்தின் மொத்த வியாபாரக் கடன்பட்டோர் மீதி ரூபா 9,375,792,807 ஆக இருந்ததுடன், அதில் ரூபா 97.1 அல்லது ரூபா 9,106,376,617 தொகை அரசாங்க மற்றும் அரை அரசாங்க நிறுவனங்களிடமிருந்து கிடைக்க வேண்டிய கடனாக இருந்தது. அத்துடன், அந்த வியாபாரக் கடன்பட்டோரில் ரூபா 8,745,480,896 தொகை மருத்துவ வழங்கல் பிரிவிடமிருந்து கிடைக்க வேண்டிய தொகையாக இருந்ததுடன், அது மொத்த வியாபாரக் கடன்பட்டோரில் 93.2 சதவீதமாக இருந்தது.
- (ஆ) மருத்துவ வழங்கல் பிரிவிடமிருந்து அறவிடப்பட வேண்டிய ரூபா 8,745,480,896 தொகையில் 1 ஆண்டிற்கு மேற்பட்ட கடன்பட்டோர் மீதி ரூபா 2,577,369,588 ஆக இருந்ததுடன், அதில் 05 ஆண்டுகளுக்கு மேற்பட்ட கடன்பட்டோர் மீதி ரூபா 746,848,430 ஆக இருந்தது.
- (இ) மருத்துவ வழங்கல் பிரிவு தவிர தனியார், அரச மற்றும் அரை அரச நிறுவனங்களிடமிருந்து அறவிடப்பட வேண்டிய ரூபா 630,311,911 தொகையில் 1 ஆண்டிற்கு மேற்பட்ட கடன்பட்டோர் மீதி ரூபா 23,458,276 உம் 05 ஆண்டுகளுக்கு மேற்பட்ட கடன்பட்டோர் மீதி ரூபா 2,296,204 ஆக இருந்தது.
- (ஈ) 2013 திசெம்பர் 31 இல் உள்ளவாறு கடன்பட்டோர் மீதியில் உள்ளடக்கப்பட்டிருந்த 18 தனியார் மற்றும் அரசதுறை வாடிக்கையாளர்களிடமிருந்து 02 ஆண்டுகளுக்கு மேலாக நிலுவையாக இருந்த ரூபா 11,837,291 ஆன கடன்தொகையில் எந்த தொகையும் மீளாய்வாண்டின் இறுதி வரையில் அறவிடுவதற்கு கூட்டுத்தாபனத்திற்கு முடியாதிருந்தது.
- (உ) 2003 ஆம் ஆண்டிலிருந்து 2013 திசெம்பர் 31 வரையான காலப்பகுதிக்குறித்தாக மருத்துவ வழங்கல் பிரிவினால் கொடுப்பனவு நிராகரிக்கப்பட்ட ரூபா 763,487,280 தொகையிலிருந்து உரிய வழங்குளரிடமிருந்து 2013 ஆம் ஆண்டிற்குரிய ரூபா 138,502,967 தொகையில் ரூபா 46,160,533 தொகை மாத்திரம் அறவிடக்கூடியதாக இருந்தது.
- (ஊ) 2007 ஆம் ஆண்டிலிருந்து 2011 ஆம் ஆண்டு வரையான காலப்பகுதியில் 9 இன்டென்ட்களுக்குரிய மருந்துகள் இறக்குமதிக்காக வழங்குனருக்குச் செலுத்திய ரூபா 1,388,839 ஆன முற்பணத் தொகையை மீளாய்வாண்டின் இறுதி வரையில் அறவிடுவதற்கு நடவடிக்கை எடுக்காமல் வழங்குனருக்குச் செலுத்திய முற்பணமாக முன்கொண்டு வரப்பட்டிருந்தது.
- (எ) மருந்தாக்கல் கூட்டுத்தாபனத்தின் வாடிக்கையாளர்களுக்கு சமர்ப்பிக்கப்பட்டுள்ள வங்கி பிணைப்பொறுப்பின் பெறுமதிக்கு ஈடாக கடன் வசதிகள் வழங்குவதற்கு நேர்ந்த போதிலும், பணிப்பாளர் சபையின் தீர்மானத்தின் பிரகாரம் தெரிவுசெய்யப்பட்ட வாடிக்கையாளர்களுக்கு அந்த எல்லையை மிகைத்து பிணைப்பொறுப்பில் 50 சதவீதப் படி மேலும் 2 சந்தர்ப்பங்களில் மேலதிக கடன் வசதிகள் அங்கீகரிக்கப்பட்டிருந்தது. 3 விநியோகத்தர்களுக்கு ரூபா 10,440,050 தொகையும் 05 ஓசல முகவர்களுக்கு ரூபா 661,572 தொகையும் அரச ஓசலவின் 74 வாடிக்கையாளர்களுக்கு ரூபா 306,008,863 தொகையுமாக அங்கீகரிக்கப்பட்ட எல்லையை மிகைத்து கடன் வழங்கப்பட்டிருந்தன. முன்னைய ஆண்டிற்கு ஒப்பாக மீளாய்வாண்டின் போது அவ்வாறு வழங்கப்பட்டிருந்த மேலதிக கடனின் அளவு ரூபா 299,854,398 அல்லது 1738 சதவீதத்தால் அதிகரித்திருந்தன.

(ஏ) மருந்துகள் கொள்வனவின் போது வழங்குனருக்கு செலுத்த வேண்டிய வங்கி பட்டியல் பெறுமதியில் செலுத்தாமல் நிறுத்தி வைக்கப்பட்ட தொகை மீளாய்வாண்டின் இறுதியில் ரூபா 2,919,970,104 தொகையாக இருந்ததுடன், அம்மீதியில் 05 ஆண்டுகளை மிகைத்த ரூபா 10,953,252 தொகையும் 01 ஆண்டு முதல் 4 ஆண்டுகள் வரையான ரூபா 289,228,814 தொகையும் ஓராண்டிற்கு குறைந்த ரூபா 2,619,788,038 தொகையுமாக இருந்தன.

#### 2.2.4 கணக்காய்விற்கான சான்றுகளின்மை

பின்வரும் அவதானிப்புகள் மேற்கொள்ளப்படுகின்றன.

(அ) 343 வியாபாரக் கடன்பட்டோருக்குரித்தாக ரூபா 74,247,428 கூட்டுத்தொகையான மீதிகளும் மருத்துவ வழங்கல் பிரிவின் ரூபா 866,363,958 இற்குரிய கடன்பட்டோர் மீதிகளை உறுதிப்படுத்துவதற்கு உரித்தான சான்றுகள் கணக்காய்விற்குச் சமர்ப்பிக்கப்படவில்லை.

(ஆ) 86 வியாபாரக் கடன்கொடுத்தோருக்குரிய ரூபா 85,595,103 கூட்டுத்தொகையான கடன் மீதிகளை உறுதிப்படுத்துவதற்கு உரித்தான சான்றுகள் கணக்காய்விற்குச் சமர்ப்பிக்கப்படவில்லை.

#### 2.3 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இணங்காமை

சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இணங்காத சந்தர்ப்பங்கள் கீழே காட்டப்பட்டுள்ளது.

சட்டங்கள், விதிகள், பிரமாணங்கள்  
மற்றும் முகாமைத்துவ தீர்மானங்கள்  
என்பவற்றுடனான தொடர்பு

இணக்கமின்மைகள்

(அ) இலங்கை சனநாயக சோஷலிசக் குடியரசின் நிதிப் பிரமாண இலக்கம் 756

மீளாய்வாண்டின் போது தலைமை அலுவலகத்தின் நிலையான சொத்துக்கள் பெளதீக இருப்பு மெய்யமையாய்விற்கு உட்படுத்தப்பட்டிருக்கவில்லை

(ஆ) இலங்கை சனநாயக சோசலிசக் குடியரசின் தாபன விதிக்கோவையின் VIII ஆம் அத்தியாயத்தின் 10.1 ஆம் பந்தி மற்றும் 1994 யூன் 04 ஆம் திகதிய 95 ஆம் இலக்க பொது முயற்சிகள் சுற்றறிக்கை

கனிஷ்ட நிறைவேற்றுனர் மற்றும் நிறைவேற்று தர உத்தியோகத்தர்களுக்கு விடுமுறை தினங்களில் 07 மணித்தியாலங்களுக்கு மேல் கடமை புரிவதற்காக 2013 ஆம் ஆண்டின் போது ஆகக் குறைந்தது ரூபா 1,000 முதல் ஆகக்கூடியது ரூபா 2,800 வீதம் படிகள் செலுத்துவதற்கு பொது திறைசேரியின் அங்கீகாரம் பெற்றுக்கொள்ளப் பட்டிருக்கவில்லை.

(இ) 2000 ஜனவரி 31 ஆந் திகதிய பீஎப்/பீஈ/6 ஆம் இலக்க அரச நிதிச் சுற்றறிக்கை

சுற்றறிக்கை அறிவுறுத்தல்களுக்கு முரணாக கூட்டுத்தாபனத்தின் நிதியங்களிலிருந்து முன்னைய ஆண்டு மற்றும் மீளாய்வாண்டு மார்ச் வரை உழைக்கும் போதே செலுத்தும் வரி கூட்டுத்தாபனத்தின் நிதியத்திலிருந்து செலுத்தப் பட்டிருந்தது. மீளாய்வாண்டின் மார்ச் வரை செலுத்தப்பட்ட தொகை ரூபா 656,188 ஆக இருந்ததுடன், இந்த வரித்தொகையை குறித்த

ஊழியர்களிடமிருந்து அறவிடுவதற்கு நடவடிக்கை எடுக்கப்பட்டிருக்கவில்லை.

- (ஈ) 2003 யூன் 02 ஆந் திகதிய பீஈ/12 ஆம் இலக்க பொது முயற்சிகள் சுற்றறிக்கை சுற்றறிக்கையின் பிரகாரம் மீளாய்வாண்டின் வரைவு ஆண்டறிக்கை இவ்வறிக்கைத் திகதி வரை கணக்காய்வாளர் தலைமை அதிபதிக்குச் சமர்ப்பிக்கப்பட்டிருக்கவில்லை.
- (உ) 2011 பெப்ரவரி 11 ஆந் திகதிய பீஈ/ 57 ஆம் இலக்க பொது முயற்சிகள் திணைக்களத்தின் சுற்றறிக்கை நிதி, திட்டமிடல் அமைச்சின் அங்கீகாரம் இல்லாமல் ரூபா 100,000 இற்கு மேற்பட்ட நன்கொடைகள் மற்றும் அனுசரணை படிக்க 16 சந்தர்ப்பங்களில் மொத்தம் ரூபா 10,323,937 அரச சார்பற்ற நிறுவனங்களுக்கு செலுத்தப்பட்டிருந்தன.

### 3. நிதி மீளாய்வு

#### 3.1 நிதி விளைவுகள்

சமர்ப்பிக்கப்பட்டிருந்த நிதிகூற்றுக்களின் படி 2013 திசம்பர் 31 இல் முடிவடைந்த ஆண்டிற்கான கூட்டுத்தாபனத்தின் செயற்பாட்டு நடவடிக்கைகளின் விளைவுகள் வரிக்கு முன்னர் ரூபா 777,218,094 ஆன தேறிய இலாபமொன்றானதுடன் அது முன்னைய ஆண்டிற்கான வரிக்குப் முன்னரான தேறிய இலாபமான ரூபா 497,060,601 தொகையுடன் ஒப்பிடுகையில் ரூபா 280,157,493 ஆன அதிகரிப்பொன்று காட்டப்பட்டது. எனினும் மீளாய்வாண்டில் ரூபா 1,610,642 தொகையான நிதிச் செலவினத்தை கழிக்க முன்னர் கூட்டுத்தாபனம் ரூபா 778,828,736 ஆன செயற்பாட்டு இலாபமொன்று ஈட்டியிருந்ததுடன் அது முன்னைய ஆண்டின் நிதிக் கிரயத்தைக் கழிக்க முன்னர் செயற்பாட்டு இலாபமான ரூபா 787,954,653 உடன் ஒப்பிடுகையில் செயற்பாட்டு இலாபத்தில் ரூபா 9,125,917 தொகை குறைவாக இருந்தது. இந்த தேறிய இலாபம் மீளாய்வாண்டில் குறைவடைவதற்கு தாக்கமளித்த காரணங்களாக ஐயக் கடன் ஏற்பாடு, பெறுமதி சேர் வரி, தேசத்தை கட்டியெழுப்பும் வரி மற்றும் இருப்பு நடடம் என்பன முன்னைய ஆண்டின விட முறையே ரூபா 143,825,630 தொகை, ரூபா 32,967,916 தொகை ரூபா 15,599,262 தொகை மற்றும் ரூபா 40,528,226 என்பவற்றால் அதிகரித்தமை தாக்கமளித்திருந்தன.

#### 3.2 பகுப்பாய்வு ரீதியான நிதி மீளாய்வு

2013 மற்றும் 2012 ஆம் ஆண்டுகளில் இருப்பு புரள்வு விகிதத்துடன் ஒப்பிடுகையில் 0.9 ஆன அதிகரிப்பொன்றும் இருப்பு சுழற்சிக் காலம் 05 நாட்களாலும் குறைவடைந்திருந்தன. கடன்பட்டோர் புரள்வு விகிதம் 0.5 ஆல் குறைவடைந்திருந்ததுடன், கடன் சேகரிப்புக் காலம் 34 நாட்களால் அதிகரித்திருந்தன. கடன்கொடுத்தோர் புரள்வு விகிதத்தை ஒப்பிடும் போது 1.4 அதிகரிப்பொன்று இருந்ததுடன், கடன் தீர்ப்பளவுக் காலம் ஒரு நாளால் குறைவடைந்திருந்தது.

#### 3.3 நிறுவகத்திற்கு எதிராக அல்லது நிறுவகத்தினால் ஆரம்பிக்கப்பட்டுள்ள சட்ட விடயங்கள்

04 வெளி நிறுவனங்கள்/ நபர்களால் கேள்வி அளிப்புச் செயற்பாடு தொடர்பாக அடிப்படை மனித உரிமை மீறல், சேவையிலிருந்து நீக்கியமை, கறுப்பு பட்டியலுக்கு உட்படுத்தியமை போன்ற விடயங்கள் அடிப்படையில் நிறுவகத்திற்கு எதிராக நீதிமன்றங்களில் 04 வழக்குகள் தொடரப்பட்டிருந்தன. அது தொடர்பாக வழக்குகளுக்காக கோரப்பட்டுள்ள இழப்பீட்டுத் தொகை ஐக்கிய அமெரிக்க டொலர் 948,759 ஆக இருந்தது. நிறுவகத்தினால் அரசின் பணத்தை மோசடி செய்தமை தொடர்பாக 02 வெளி நிறுவனங்களுக்கு எதிராக ரூபா 4,633,435 ஆன இழப்பீட்டு கோரி நீதிமன்றங்களில் 02 வழக்குகள் தொடுக்கப்பட்டிருந்தன.

4. செயற்பாட்டு மீளாய்வு

4.1 செயற்பாட்டு வினைத்திறனின்மை

பின்வரும் அவதானிப்புகள் மேற்கொள்ளப்படுகின்றன.

(அ) DHS/(C)/P/361/2008/09 ஆம் இலக்க கேள்வி மூலம் 650 மில்லியன் அலகுகள் Paracetamol Tablets BP 500mg இற்கான கட்டளையிலிருந்து 2010 யூன் மாதத்தின் போது வழங்கப்பட்ட 340 மில்லியன் மாத்திரைகளின் நிறம் மாறியமை அடிப்படையில் கட்டளையிடப்பட்ட இருப்புக்கள் முழுவதும் இரத்துச் செய்யப்பட்டிருந்தன. வழங்கப்பட்ட இருப்புக்களிலிருந்து பயன்பாட்டிலிருந்து அகற்றப்பட்ட 102.14 மில்லியன் மாத்திரைகளுக்காக அமெரிக்க டொலர் 232,152 இற்குச் சமமான ரூபா 30,885,377 தொகைக்கு வரவுத் தாளொன்று 2010 யூலை 10 ஆம் திகதி வழங்குனருக்கு வழங்கப்பட்டிருந்ததுடன், உற்பத்தி செய்யப்பட்டு பொறுப்பேற்கப்படாத 310 மில்லியன் அலகுகளின் கிரயமான அமெரிக்க டொலர் 944,261 தொகையை வழங்குனர் கூட்டுத்தாபனத்திடம் 2010 ஓக்தோபர் 19 ஆம் திகதி கோரியிருந்தார். வழங்குவதற்கு எஞ்சியிருந்த 310 மில்லியன் மாத்திரைகள் இரத்துச் செய்தமை, அம்மருந்துகளை பாவனையிலிருந்து அகற்றியமை மற்றும் செல்லுபடியான பதிவு காணப்படாமை போன்ற விடயங்கள் தொடர்பாக இணக்கப்பாட்டிற்கு முறைப்பாடொன்றை 2011 ஏப்ரல் 21 ஆம் திகதி வழங்குனரால் கூட்டுத்தாபனத்திற்கு சமர்ப்பிக்கப்பட்டிருந்த போதிலும், 2013 திசெம்பர் 31 ஆம் திகதி வரையில் அது தீர்வு செய்யப்படாமல் காணப்பட்டது. இணக்கப்பாட்டிற்காக அது வரையில் கூட்டுத்தாபனம் ரூபா 967,309 தொகை செலவு செய்திருந்தது.

(ஆ) DHS/P2/267/2004 ஆம் இலக்க இன்டென்ட் மூலம் Amoxicillin Oral Suspension (BP)125mg/5ml மருந்துகளில் ரூபா 14,529,000 பெறுமதியான 750,000 அலகுகள் கொள்வனவு

மாதிரிகள் சமர்ப்பிக்காத குறைந்த விலையை சமர்ப்பித்த வழங்குனரான Maneesh Export India நிறுவனத்திற்கு மேற்குறித்த உருப்படிகளில் 750,000 அலகுகள் ரூபா 14,529,000 இற்கு வழங்கலுக்கான கேள்வி அளிப்புச் செய்யப்பட்டிருந்தன. இம்மருந்துகளின் ஆயுட்காலம் முடிவடைந்ததன் பின்னர் அம்மருந்துகளை பாவனையிலிருந்து அகற்றியதாக வழங்குனருக்கு 2008 ஏப்ரல் 18 ஆம் திகதி அறிவித்து தரத்தில் சித்தியடையாத 290,464 அலகுகளுக்கு 2008 யூன் 21 ஆம் திகதி 095 ஆம் இலக்க வரவுத்தாள் மூலம் ரூபா 6,097,058 தொகை வழங்குனரிடம் கோரப்பட்டிருந்த போதும், அத்தொகையை வழங்குனர் செலுத்துவதற்கு இணங்காமையால் 2013 நவம்பர் 22 ஆம் திகதி மற்றும் 686 ஆம் இலக்க பணிப்பாளர் சபையின் BP/253/13 ஆம் இலக்க கூட்டத் தீர்மானத்தின் பிரகாரம் அறவிடப்பட முடியாத ரூபா 6,097,058 தொகை புத்தகங்களிலிருந்து பதிவழிக்கப்பட்டிருந்தது.

கேள்வி ஆவணத்தின் 10 ஆம் பந்தியின் பிரகாரம் தரத்தில் சித்தியடையாமை அறிக்கையிடப்படும் போது வழங்கலை இடைநிறுத்துவதற்கு கூட்டுத்தாபனத்திற்கு அதிகாரம் இருந்த போதும் 2005 ஆம் ஆண்டின் மார்ச் மற்றும் ஏப்ரல் மாதங்களில் கப்பலேற்றப்பட்ட 250,000 அலகுகள் தொடர்பாக அதன் பிரகாரம் நடவடிக்கை எடுக்கப்பட்டிருக்கவில்லை.

- (இ) கூட்டுத்தாபனத்தால் மேலதிகப் பற்று வசதிகளைப் பெற்றுக்கொள்வது வருடாந்தம் மேற்கொள்ளப்பட்டிருந்ததுடன், மீளாய்வாண்டின் போது ரூபா 511,697,230 தொகை வங்கி மேலதிகப் பற்று வட்டியாகச் செலுத்தப்பட்டிருந்ததுடன், முன்னைய ஆண்டிற்குரிய வங்கி மேலதிகப் பற்று வட்டி ரூபா 654,794,055 ஆக இருந்தது. மேலும் 2012 ஆம் ஆண்டிலிருந்து பொதுத் திறைசேரியால் ரூபா 816,942,256 தொகை மீள் நிரப்பப்பட்டிருந்தது. இதன் காரணமாக மீளாய்வாண்டின் வங்கி மேலதிகப்பற்று வட்டி நிதிக்கூற்றுக்களில் குறைவாகக் காண்பிக்கப்பட்டிருந்தது.
- (ஈ) காலங்கடந்த மற்றும் காலம் முடிவடையாத மருந்துகளைக் களஞ்சியப்படுத்துவதற்காக களனியிலும் இரத்தமலானையிலும் வாடகைக்குப் பெற்றுக்கொண்ட 4 கட்டிடங்களுக்காக மீளாய்வாண்டின் போது ரூபா 9,552,240 தொகை செலுத்தப்பட்டிருந்தது. இங்கு களஞ்சியப்படுத்தப்பட்டுள்ள காலாவதியான இருப்புக்களை கைதவிர்ப்பதற்கு நடவடிக்கை எடுக்காமல் நீண்டகாலமாக களஞ்சியத்தில் வைத்திருக்கப்பட்டிருந்தமை கணக்காய்வின் போது அவதானிக்கப்பட்டது.
- (உ) துறைமுகத்திலிருந்து கூட்டுத்தாபனத்திற்கும் சுகாதார அமைச்சிற்கும் மருந்துகளைக் போக்குவரத்துச் செய்வதற்காக தனியார் கொள்கலன் கம்பனிகளிடமிருந்து பெற்றுக்கொண்ட கொள்கலன்களுக்காக 2007 ஆம் ஆண்டிலிருந்து 2010 ஆம் ஆண்டு வரை வைப்புச் செய்யப்பட்டிருந்த ரூபா 2,807,500 ஆன மீள அறவிடக்கூடிய கொள்கலன் வைப்புத்தொகையை 2014 ஆகஸ்ட் 25 ஆம் திகதி வரையிலும் அறவிடுவதற்கு நடவடிக்கை எடுக்கப்பட்டிருக்கவில்லை.
- (ஊ) மருத்துவ வழங்கல் பிரிவின்காக மீளாய்வாண்டில் கட்டளையிடப்பட்ட 672 உருப்படிகளில் 360 மருந்து உருப்படிகளுக்குரிய 1,507.1 மில்லியன் அலகுகளை வழங்குவதற்கு கூட்டுத்தாபனம் தவறியிருந்ததுடன், எந்த ஒரு அலகையும் சமர்ப்பிப்பதற்கு முடியாது போன 141 மருந்து உருப்படிகளுக்குரிய அலகுகளின் அளவு 342.3 மில்லியனாக இருந்தது.

**(ஏ) ஓசசல நிலையங்களின் செயற்பாடுகள்**

மீளாய்வாண்டினதும் முன்னைய 04 ஆண்டுகளினதும் ஓசசலயின் செயற்பாட்டுத்தன்மை தொடர்பான விபரம் பின்வருமாறிருந்தது.

	2013	2012	2011	2010	2009
செயற்பாட்டிலிருந்த ஓசசல எண்ணிக்கை	31	28	25	25	23
புரள்வு (ரூபா மில்லியன்)	2,360.2	2,185.9	1,974.8	1,840.2	1,691.4
கொள்வனவுகள் - உள்நாடு (ரூபா மில்லியன்)	1,246.9	1,189.8	963.3	918.7	791.7
கொள்வனவுகள் - இறக்குமதி (ரூபா மில்லியன்)	729.3	718.4	678.8	683.7	677.7
உழைத்த இலாபம் (ரூபா மில்லியன்)	90.3	134.1	102.6	96.6	97.4
நட்டம் ஈட்டிய ஓசசல எண்ணிக்கை	15	10	09	06	04
ஈட்டப்பட்ட நட்டம் (ரூபா மில்லியன்)	20.7	8.1	7.2	7.0	3.8

பின்வரும் அவதானிப்புகள் மேற்கொள்ளப்படுகின்றன.

- (i) மீளாய்வாண்டின் போது கூட்டுத்தாபனத்தின் 31 ஓசசல நிலையங்கள் செயற்பாட்டில் இருந்ததுடன் மூன்று ஓசசல நிலையங்கள் புதிதாக ஆரம்பிக்கப்பட்டிருந்தன. 16

ஓசசல நிலையங்களின் செயற்பாட்டின் மூலம் கூட்டுத்தாபனம் மீளாய்வாண்டின் போது ரூபா 110,952,631 ஆன இலாபம் உழைக்கப்பட்டிருந்தது.

- (ii) புதிதாக ஆரம்பிக்கப்பட்ட 03 ஓசசல நிலையங்கள் உட்பட 15 ஓசசல நிலையங்கள் மீளாய்வாண்டின் போது ரூபா 20,664,011 ஆன நட்டமொன்றை அடைந்திருந்ததுடன், அது முன்னைய ஆண்டில் நட்டமடைந்த 10 ஓசசல நிலையங்களின் பெறுமதியான ரூபா 8,073,076 தொகையுடன் ஒப்பிடுகையில் ரூபா 12,590,935 தொகையால் நட்டத்தில் அதிகரிப்பு காணப்பட்டது. இந்த ஓசசல நிலையங்கள் நட்டமடைந்த காரணத்தால் மீளாய்வாண்டின் மொத்த தேறிய இலாபம் ரூபா 90,288,620 வரை குறைவடைந்திருந்தது.
- (iii) அவிஸ்ஸாவெல, அம்பாறை, ஹம்பாந்தோட்டை, மற்றும் மீகோடையில் அமைந்துள்ள ஓசசல மீளாய்வாண்டின் போது அடைந்திருந்த நட்டம் ரூபா 6,202,467 ஆக இருந்ததுடன் அந்த ஓசசல நிலையங்கள் 2011 மற்றும் 2012 ஆண்டுகளிலும் முறையே ரூபா 1,249,415 தொகையும் ரூபா 1,311,360 தொகையுமான நட்டமீட்டியிருந்தன.
- (iv) மேற்படி (iii) இல் குறிப்பிடப்பட்ட 4 ஓசசல நிலையங்களுக்கு மேலதிகமாக கராபிட்டிய, யாழ்ப்பாணம், பொலன்னறுவை, பிலியந்தலை மற்றும் களுத்துறையில் அமைந்துள்ள 05 ஓசசல நிலையங்கள் 2012 ஆம் ஆண்டின் போதும் மீளாய்வாண்டின் போதும் நட்டமீட்டியிருந்ததுடன், அந்நட்டங்களின் கூட்டுத்தொகை முறையே ரூபா 6,004,788 தொகையும் ரூபா 5,770,330 ஆக இருந்தன. அதில் யாழ்ப்பாண ஓசசல நிலையம் 2012 ஆம் ஆண்டின் போதும் மீளாய்வாண்டின் போதும் முறையே ரூபா 4,142,214 தொகையும் ரூபா 4,356,674 தொகையுமாக கூடுதலான நட்டமீட்டியிருந்தன.
- அதன் பிரகாரம் மேற்படி (iii) மற்றும் (iv) ஆகிய விடயங்களின் பிரகாரம் குறித்த ஓசசல நிலையங்கள் தொடர்ந்தும் நட்டமடையும் நிலைமை அவதானிக்கப்பட்டதுடன், அந்த 09 ஓசசல நிலையங்கள் மீளாய்வாண்டின் போது அடைந்திருந்த ரூபா 11,972,797 ஆன நட்டம் 15 ஓசசல நிலையங்கள் அடைந்த திரட்டிய நட்டத்தின் 58 சதவீதமாக இருந்தது.

#### 4.2 ஒப்பந்த நிர்வாகத்திலான குறைபாடுகள்

##### நுகேகொடை அரச ஓசசலவிற்கு மூன்று மாடி கட்டிடமொன்று நிர்மாணித்தல்

தெஹிவெள கல்கிஸ்ஸ மாநகர சபைக்குரிய நுகேகொடையில் அமைந்துள்ள 5.9 பேர்ச் அளவிலான காணி 2010 திசெம்பர் 01 ஆம் திகதி முதல் 2040 நவெம்பர் 30 ஆம் திகதி வரை 30 ஆண்டுகளுக்கு ரூபா 8,804,000 தொகை செலுத்தி குத்தகை அடிப்படையின் கீழ் பெற்றுக்கொள்ளப்பட்டு மூன்று மாடி கட்டிடமொன்று நிர்மாணிக்கப்பட்டிருந்தது. ஆகக்குறைந்த விலை சமர்ப்பித்த ஒப்பந்த கம்பனியொன்றுக்கு பெறுமதி சேர் வரி இல்லாமல் ரூபா 12,658,559 தொகைக்கு 06 மாதங்களில் பூர்த்தி செய்து ஒப்படைத்தல் என்ற நிபந்தனையின் கீழ் 2011 நவம்பர் 18 ஆம் திகதி ஒப்பந்தம் வழங்கப்பட்டிருந்ததுடன், பெறுமதி சேர் வரி இல்லாமல் ரூபா 12,658,559 இற்கு வழங்கப்பட்டிருந்த இந்த ஒப்பந்தத்தின் மேலதிக வேலை, அளவீட்டுப் பத்திரம் சரியாக இல்லாமை மற்றும் விலை வேறுபாடுகள் காரணமாக அதன் பெறுமதி, பெறுமதி சேர் வரி இல்லாமல் ரூபா 16,073,677 தொகையாக இருந்தது. மேலும் அளவீட்டுப்பத்திரம் தவறாக இருந்ததன் காரணமாக இணங்கப்பட்ட ஒப்பந்த விலைக்கு மேற்பட்ட பெறுமதிக்கு கொடுப்பனவு செய்ய முடியுமா என்பது தொடர்பாக நிர்மாண பயிற்சி மற்றும் அபிவிருத்தி நிறுவனத்திடம் விசாரிப்பதற்கு அந்நிறுவனத்திற்கு ரூபா 72,800 தொகை மேலதிகமாக கொடுப்பனவு ஒன்றை செய்வதற்கு கூட்டுத்தாபனத்திற்கு நேர்ந்தது.



2,210 சதுர அடி அளவிலான மூன்று மாடி கட்டிடமொன்று கூட்டுத்தாபனத்திற்கு சட்டரீதியான உரித்தில்லாத காணியில் நிர்மாணிக்கப்பட்டிருந்தது.

#### 4.3 முகாமைத்துவ செயற்திறனின்மைகள்

பின்வரும் அவதானிப்புகள் மேற்கொள்ளப்படுகின்றன.

(அ) விசேட கட்டளை மூலம் மருந்துகளை இறக்குமதி செய்வதற்காக திறக்கப்பட்ட மக்கள் வங்கியின் நடைமுறைக் கணக்கொன்றில் 2012 திசம்பர் 31 இல் உள்ளவாறு ரூபா 17,047,540 தொகையான சாதகமான மீதி இரண்டு ஆண்டுகள் எவ்வித கொடுக்கல்வாங்கல்களும் இன்றி மீளாய்வாண்டின் இறுதி வரையில் காணப்பட்டது.

(ஆ) 2012 ஆம் ஆண்டின் நிதிக்கூற்றுக்களில் மருத்துவ வழங்கல் பிரிவிற்காக ரூபா 686,191,229 தொகையான வழியிலுள்ள சரக்கில் உள்ளடக்கப்பட்ட கிரயம் ரூபா 39,564,102 தொகை மருத்துவ வழங்கல் பிரிவிற்கு கையளிக்கப்பட்டமை இனங்காணப்படாமையால் அத்தொகை மற்றும் பௌதீக இருப்பு மெய்மையாய்வின் போது வெளிப்படுத்தப்பட்ட ரூபா 1,020,462 ஆன இருப்பு பற்றாக்குறை உட்பட ரூபா 40,584,564 கூட்டுத்தொகையான இருப்புக்கள் பணிப்பாளர் சபையினதும் திறைசேரியினதும் அங்கீகாரம் இல்லாமல் நட்டமாக பதிவழிக்கப்பட்டிருந்தன.

(இ) சேதமடைந்த மருந்து இருப்புக்களுக்கான காப்புறுதி உரித்தின் பெறுமதி 2003 ஆம் ஆண்டிலிருந்து மீளாய்வாண்டின் இறுதி வரை ரூபா 11,726,967 ஆக இருந்தது. இதற்கிடையே 2003 ஆம் ஆண்டிலிருந்து 2010 ஆம் ஆண்டு வரை கூட்டுத்தாபனத்திற்கு அறவிடுவதற்கு இருந்த தொகை ரூபா 4,063,277 ஆக இருந்ததுடன், நீண்டகாலமாக இத்தொகையை அறவிடுவதற்கு போதியளவு கவனம் செலுத்தப்பட்டிருக்கவில்லை.

(ஈ) கூட்டுத்தாபனத்துடன் 2 ஆண்டுகளுக்கு மேற்பட்ட காலமாக கொடுக்கல்வாங்கல்களை மேற்கொள்ளாத வாடிக்கையாளர்களிடமிருந்து அறவிடப்பட வேண்டிய ரூபா 2,368,958 தொகையை அறவிடுவதற்கு சட்டரீதியான நடவடிக்கை எடுத்தலின் தாமதம் 07 மாதங்களாக இருந்ததுடன், ரூபா 7,301,267 தொகை அறவிடப்பட வேண்டிய மற்றைய வாடிக்கையாளர்களிடமிருந்து அத்தொகையை அறவிடுவதற்கு 2012 ஆம் ஆண்டின் போது வக்கீல் அறிவித்தல் அனுப்பியிருந்த போதிலும், நிறுவனம் அமைந்துள்ள அமைவிடத்தை கண்டுபிடிக்க முடியாமையால் சட்டரீதியான நடவடிக்கை எடுப்பதற்கு முடியாமல் இருந்தது. இதன் பிரகாரம் குறித்த தொகையை அறவிடுவதற்காக ஓராண்டிற்கு அண்மித்த காலம் கடந்திருந்த போதிலும் போதியளவு நடவடிக்கை எடுக்கப்பட்டிருக்கவில்லை.

#### 4.4 இனங்காணப்பட்ட நட்டங்கள்

பின்வரும் அவதானிப்புகள் மேற்கொள்ளப்படுகின்றன.

(அ) விற்பனை செய்ய முடியாத மருந்துகள்

நிதிக்கூற்றுக்களின் பிரகாரம் விற்பனைக்காக 1996 ஆம் ஆண்டு முதல் 2012 ஆம் ஆண்டு வரை கூட்டுத்தாபனத்தினால் தருவிக்கப்பட்டிருந்த மருந்துகளின் கிரயம் ரூபா 123,312,460 தொகையான மருந்துகள் மற்றும் மீளாய்வாண்டில் தருவிக்கப்பட்டிருந்த ரூபா 42,110,540 கிரயத்திலான மருந்துகள் விற்பனை செய்ய முடியாத நிலைக்குத் தள்ளப்பட்டிருந்தமையால் கூட்டுத்தாபனத்திற்கு ஏற்பட்ட நட்டம் ரூபா 165,423,000 ஆக இருந்தது. கணக்காய்வு மற்றும் முகாமைத்துவ குழுக் கூட்டத்திற்கு வழங்கப்பட்ட பௌதீக இருப்பு மெய்மையாய்வு அறிக்கையின் பிரகாரம் இந்த இருப்புக்களின் பெறுமதி ரூபா 125,933,495 தொகையாக இருந்ததுடன், (ஒசசல நிலையங்களின் இருப்புக்களுடன்) பின்னர் கணக்காய்விற்கு

சமர்ப்பித்த தகவல்களின் பிரகாரம் ரூபா 16,011,626 ஆன வித்தியாசத்திற்கு தகவல்கள் வெளிப்படுத்தப்பட்டிருந்த போதும் ரூபா 23,477,879 ஆன இருப்புகளுக்கான வேறுபாடு தொடர்ந்தும் காணப்பட்டது.

இதன் பிரகாரம் சேதமடைந்த இருப்புக்கள் பௌதீக ரீதியாக காணப்படாமையால் விற்பனைக்கு பொருத்தமற்ற இருப்புக்கள் மீண்டும் சந்தைக்கு வழங்குவதற்கு இயலுமை காணப்படாது என்பதை கணக்காய்வின் போது தவிர்க்க முடியாதிருந்தது.

- (ஆ) வழியிலுள்ள சரக்கில் உள்ளடக்கப்பட்ட மருத்துவ வழங்கல் பிரிவினால் பொறுப்பேற்றல் நிராகரிக்கப்பட்ட மருந்துகள் மற்றும் சத்திர சிகிச்சை நுகர்வுப் பொருட்களுக்குரிய பெறுமதி ரூபா 201,499,316 ஆன நட்டம் கூட்டுத்தாபனத்திற்கு ஏற்பட்டிருந்தது.
- (இ) 2006 முதல் 2011 ஆம் ஆண்டு வரை காலப்பகுதிக்குரிய விற்பனையாக இதுவரை கணக்கீடு செய்யப்படாத மற்றும் மருத்துவ வழங்கல் பிரிவு நிராகரித்த 10 வரவுத்தாள்களுக்குரிய பெறுமதி ரூபா 18,681,006 ஆன இருப்பு நட்டமொன்று கூட்டுத்தாபனத்திற்கு ஏற்பட்டிருந்தது.
- (ஈ) மருத்துவ வழங்கல் பிரிவில் களஞ்சிய வசதிககள் காணப்படாமையால் அப்பிரிவிற்கு பொறுப்பேற்கப்படாத ரூபா 3,080,334 பெறுமதியான இரண்டு மருந்து உருப்புகளின் 473,500 அலகுகள் Ceylon Shipping Lines yard இன் கொள்கலன்களில் இருந்த அதிக மழை காரணமாக நீரில் அமிழ்ந்ததால் சேதமடைந்திருந்தது. அம்மருந்து இருப்புக்கள் 2012 யூன் 01 ஆம் நடைபெற்ற 668 ஆம் இலக்க பணிப்பாளர் சபைக் கூட்டத்தின் போது வழங்கப்பட்ட தீர்மானத்தின் பிரகாரம் அழிக்கப்பட்டிருந்தன.
- இது தொடர்பாக பின்வரும் விடயங்கள் வெளிப்படுத்தப்பட்டன.
- (i) DHS/SWW/02/70E/08-09 ஆம் இலக்க கொள்வனவுக் கட்டளையின் கீழ் தருவிக்கப்பட்ட Intravenous Cannula Sets என்ற மருந்துகளில் ரூபா 972,418 தொகை பெறுமதியான 53,500 அலகுகள் அழிப்பதற்காக 2011 ஆகஸ்ட் 18 ஆம் திகதி மருத்துவ வழங்கல் பிரிவிற்கு ரூபா 972,418 தொகை பெறுமதியான வரவுத்தாள்வழங்கப்பட்டிருந்த போதிலும், அத்தொகை மருத்துவ வழங்கல் பிரிவினால் கூட்டுத்தாபனத்திற்கு செலுத்தப்பட்டிருக்கவில்லை.
- (ii) 2013 யூலை 24 ஆம் திகதி வெளிநாட்டு வழங்குனருக்கு கூட்டுத்தாபனம் வழங்கிய அறிவித்தலின் பிரகாரம் Intravenous Cannula Sets என்ற மருந்துகளில் பயன்பாட்டிலிருந்த அகற்றப்பட்ட 76,000 அலகுகளுக்காக 2013 ஏப்ரல் 01 ஆம் திகதி வழங்கப்பட்ட 000120/2013 ஆம் இலக்க வரவுத்தாளின் பெறுமதியான ரூபா 1,308,804 தொகை 2014 சனவரி மாதம் வரையில் வழங்குனர் கூட்டுத்தாபனத்திற்கு செலுத்தியிருக்கவில்லை
- (உ) 2012 பெப்ரவரி 16 ஆம் திகதி சுகாதார அமைச்சில் நடைபெற்ற தொழில்நுட்ப மதியுரைக் கூட்டத்தின் போது DHS/P8/298/2012 இன்டென்ட் மூலம் தருவிக்கப்பட்ட ரூபா 577,913 பெறுமதியான Lindane Lotion BP/USP 2% என்ற பெயருடைய 14,000 மருந்து போத்தல்கள் பாவனையிலிருந்து அகற்றியமை தொடர்பாக வழங்கப்பட்ட தீர்மானத்திற்கு வழங்குனர் இணங்காமையால் அந்த போத்தல்களின் கிரயத்தை வழங்குனரிடமிருந்து அறவிடுவதற்கு முடியாதிருந்தமையால் கூட்டுத்தாபனத்திற்கு நட்டம் ஏற்பட்டிருந்தது.

#### 4.5 பதவியணியினர் நிர்வாகம்

பின்வரும் அவதானிப்புகள் மேற்கொள்ளப்படுகின்றன.

(அ) 2013 திசம்பர் 31 இல் உள்ளவாறு அங்கீகரிக்கப்பட்ட பதவியணியினர் 957 ஆக இருந்ததுடன், அத்திகதியில் உள்ளவாறான பதவியணியினர் 821 ஆக இருந்தமையால் நிறைவேற்றுத் தரத்தில் 13 உம், நிறைவேற்றுத் தரமல்லாதோரில் 99 உம், சிற்றாழியர்கள் 24 உமாக மொத்த வெற்றிடங்களின் எண்ணிக்கை 136 ஆக இருந்தது.

(ஆ) 1997 ஒக்தோபர் 24 ஆந் திகதிய 124 ஆம் இலக்க நிதி, திட்டமிடல் அமைச்சின் சுற்றறிக்கைக்கு முரணாக கூட்டுத்தாபனத்தின் 04 ஊழியர்கள் 01 முதல் 08 வருட காலவீச்சிலிருந்து பதிற்கடமையில் நியமிக்கப்பட்டிருந்தனர்.

## 5. கணக்களிப்பொறுப்பும் நல்லாளுகையும்

### 5.1 செயல்நடவடிக்கைத் திட்டம்

செயல்நடவடிக்கைத் திட்டத்தில் உள்ளடக்கப்பட்ட மீளாய்வாண்டின் போது கூட்டுத்தாபனத்தினால் நிறைவேற்றப்பட வேண்டிய 05 செயற்பாடுகள் நிறைவேற்றுவதற்கு தவறியிருந்தது.

### 5.2 பாதீட்டுக் கட்டுப்பாடு

மீளாய்வாண்டின் பாதீடு மற்றும் உள்ளபடியான வருமானங்கள் மற்றும் செலவினங்களிற்கிடையே 17 சதவீதம் முதல் 715 சதவீதம் வரையான முரண்கள் காணப்பட்டமையால் பாதீடானது ஆக்கபூர்வமான முகாமைத்துவ கட்டுப்பாட்டுக் கருவியொன்றாக பயன்படுத்திக் கொள்ளப்பட்டிருக்கவில்லை.

### 5.3 வருடாந்த அறிக்கைகையை சபையில் சமர்ப்பித்தல்

2012 ஆம் ஆண்டிற்கான வருடாந்த அறிக்கை பாராளுமன்றத்திற்கு சமர்ப்பிக்கப்பட்டிருக்கவில்லை.

## 6. முறைமைகளும் கட்டுப்பாடுகளும்

கணக்காய்வில் அவதானிக்கப்பட்ட முறைமைகளினதும் கட்டுப்பாடுகளினதும் குறைபாடுகள் அவ்வப்போது கூட்டுத்தாபனத் தலைவரின் கவனத்திற்கு கொண்டு வரப்பட்டிருந்தன. பின்வரும் கட்டுப்பாட்டுப் பரப்புக்கள் தொடர்பாக விசேட கவனம் கோரப்படுகிறது.

- (அ) இருப்புக் கட்டுப்பாடு
- (ஆ) ஓசசல நிலையங்களின் நிர்வாகம்
- (இ) கடன்பட்டோர் மற்றும் கடன்கொடுத்தோர் கட்டுப்பாடு
- (ஈ) கடன்கொடுத்தோர்
- (உ) மனித வள முகாமைத்துவம்
- (ஊ) பாதீட்டுக் கட்டுப்பாடு